



# Story Power - Letsa ekhaya emandla endzaba

Kufundza nekucoca tindzaba nebantfwana lonabo emphilweni yakho kusipho lesinemandla longabapha sona. Tindzaba lesitivako nalesitifundzako sibantfwana tiyasakha. Kepha tinyenti letinye tinzuze letikhona tekucocelana tindzaba nebantfwana.

## TINZUZO LETI-15 LETIBALULEKILE TETINDZABA

1. Kucocelana tindzaba kusita ekutsini satane sisondzelane nebantfwana betfu. Kubenta bati kutsi sicabanga kutsi babaluleke ngalokwenele kutsi senta sikhatsi sekucoca nekufundza nabo.
2. Tindzaba tisita ekutfutfukiseni kucabanga kwabo nekutakhela lokutsite.
3. Tindzaba tisita ekutfutfukiseni lulwimi nekucabanga kwebantfwana, ikakhulu nabativa futsi batifundza ngetilwimi tabo tasekhaya.
4. Tindzaba tinika bantfwana tibonelo tekutsi bantfu batisombulula njani tinselele labahlangabetana nato.

## SICOCELE YAKHO INDZABA

Tincwadzi netindzaba tiyigucule kanjani imphilo yakho netimphilo tebantfwana bakho? Ngabe tikusitile yini kuchaza simo lesimatima kumnifwana wakho? Noma-ke ngabe kutfola indzaba loyitsandza kakhulu kumkhutsatile yini umntfwana wakho kutsi afundze kwaphindze kwasita nekwenta kancono kufundza kwabo esikolweni? Sijele ku: Facebook ([www.facebook.com/nalibaliSA](https://www.facebook.com/nalibaliSA)) noma ku: Twitter ([www.twitter.com/nalibaliSA](https://www.twitter.com/nalibaliSA)) usebentise i-hashtag #StoryPower futsi singabhalala kutsi tindzaba tibe namphumela muni emphilweni yakho kusigcwaliseli sakaNal'ibali sekufundzela kutijabhlisa noma-ke kuwebhusayithi yetfu.



T: +27 (21) 448 6000

E: [info@nalibali.org](mailto:info@nalibali.org)

[www.nalibali.org](http://www.nalibali.org)

[www.nalibali.mobi](http://www.nalibali.mobi)

[nalibaliSA](https://facebook.com/nalibaliSA)

@nalibaliSA

@nalibaliSA



5. Bantfwana labajabulela kufundzelwa ekhaya, banematfuba lamanyenti ekukhutsateka kutsi batifundzele bona ngekwabo. Nangabe bantfwana bakhutsateka, bafundza kalula kakhulu.
6. Ngesikhatsi bantfwana sebaneminyaka lemibili budzala, basuke sebafundze-75% waloko labataku fundza etimphilweni tabo tonkhe. Ngako-ke, noma ngabe umntfwana wakho uluma incwadzi leyibhodi noma ufunu umfundzele indzaba yinye uyiphindzaphhindze, bantfwana bakho batfola lwati lolubalulekile mayelana nelulwimi netindzaba lokutawubuye kubasite esikhatsini lesitako.
7. Kufundza ngekuphimisela nebantfwana bakho kwatiwa njengalokubaluleke kakhulu ekwakheni lwati nemakhono labatawadzinga kutsi bakwati kufundza.
8. Kufundzela bantfwana bakho nje emaminitsi la-15 lilanga ngalinye kungabenta bavuleleke kumagama labhaliwe lasigidzi sinye (1) ngemnyaka!
9. Kufundzela bantfwana tindzaba kubenta bavuleleke elulwimini lolukhetsekile lolunotsile futsi lolumagalagala. Kujulisa lwati lwabo lwelulwimi nekutsi silusebentisa kanjani, kubuye futsi kubanike tindlela letinsha tekukhuluma.
10. Lucwaningo luhombisa kutsi bantfwana labafundzelwa tindzaba ekhaya ngembi kwekutsi bacale kuya esikolweni, bavamise kphumelela esikolweni.
11. Bantfwana bavamise kuchubeka nekuba bafundzi emakhaya lapho khona tincwadzi nekufundza kutsatfwa njengentfo lebalulekile.
12. Bantfwana labacocelwa tindzaba baphindze batifundzelwe baba bekucala kwenta imicondvo yetintfo letingabonakali etifundvweni letinyentti esikolweni. Ngalamanye emagama, kufundzelwa tindzaba kuhaliphisa ingcondvo!
13. Bantfwana labafundza kakhulu kune kutsi babukele mabonakudze, bayakwati kutinta nekugcila sikhatsi lesidze.
14. Batali nebanakekeli bebantfwana labaholelwa ekutsini kufundza kuyinfo loyentela kutijabulisa baba nebantfwana labanemibono leyakhako mayelana nekufundza kune bantfwana labacobanga kutsi kufundza kuyisethi yemakhono.
15. Nangabe tindzaba nekufundza kuvakala kuyinfo lenhle kubantfwana, babese baba bafundzi. Sonkhe siyatiphindza tintfo letijabulisako.

